



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

آنجاب سے امید ہے کہ آپ ہمیں اور ہمارے مسلمان بھائیوں کو قرآن کریم کے مقام سے آگاہ فرمائیں گے؟

الجواب بعون الوهاب بشرط صحة السؤال

السلام علیکم ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد

قرآن کریم اللہ تعالیٰ کا وہ کلام ہے جسے اس نے اپنے بندے اور رسول سیدنا محمد ﷺ پر نازل فرمایا تاکہ یہ قیامت تک ساری کائنات کے لیے ہدایت و نور ثابت ہو۔ اللہ تعالیٰ نے اس امت کے ابتدائی لوگوں کو بھی اور ان کے بعد آنے والوں کو بھی یہ توفیق عطا فرمائی کہ انہوں نے اسے اپنے سینوں میں محفوظ کیا زندگی کے تمام امور و معاملات میں اس کے مطابق عمل کیا چھوٹے بڑے ہر معاملے میں اس سے فیصلہ چاہا۔ اللہ تعالیٰ کا فضل و کرم بعض بندگان الہی کے ہمیشہ شامل حال رہا ہے کہ وہ حسی و معنوی طور پر قرآن کریم کی اس طرح تعظیم و تکریم بجالاتے ہیں جس طرح اس کا حق ہے جب کہ بہت سے لوگ اور بہت سی جماعتیں بھی ہیں خواہ چھپنے آپ کو اسلام ہی کی طرف منسوب کرتی ہیں لیکن وہ قرآن عظیم اور حدیث رسول ﷺ کے حق کو ادا کرنے سے محروم ہیں لہذا مجھے خدشہ ہے کہ یہ لوگ کہیں اس ارشاد باری تعالیٰ کے مصداق نہ ہوں:

وَقَالَ الرَّسُولُ إِنَّ قَوْمِي اتَّخَذُوا هَذَا الْقُرْآنَ مَهْجُورًا ۚ ... سورة الفرقان

”اور رسول کہے گا کہ اے میرے پروردگار! یہ شک میری امت نے اس قرآن کو چھوڑ رکھا تھا

«۔ آج بہت سے لوگوں نے واقعی قرآن چھوڑ رکھا ہے انہوں نے اس کی تلاوت کو چھوڑ دیا اس میں تہدیر کو چھوڑ دیا اور اس کے مطابق عمل کو چھوڑ دیا۔ «(لاحول ولا قوة الا باللہ

اللہ رب العالمین کے اس کلام کی تعظیم و تکریم کا جو تقاضا ہے بہت سے لوگ اس سے بھی غافل ہیں۔ آج کا مسلمان ملکوں میں اخبارات و جرائد کثرت سے شائع ہوتے ہیں جن کے ٹائٹل پر اندرونی صفحات میں قرآنی آیات ہوتی ہیں لیکن بہت سے مسلمانوں کی عادت یہ ہے کہ وہ انہیں پڑھنے کے بعد کوڑا کرکٹ میں پھینک دیتے ہیں اور پاؤں تلے بھی یہ اخبارات و جرائد آتے ہیں بلکہ بعض لوگ تو انہیں کچھ دیگر مقاصد کے لیے بھی استعمال کرتے ہیں جس کے باعث یہ نجاستوں اور غلاظتوں سے آلودہ ہو جاتے ہیں حالانکہ اللہ سبحانہ و تعالیٰ نے اپنی کتاب کریم میں ارشاد فرمایا ہے:

إِنَّهُ لَقُرْآنٌ كَرِيمٌ ۚ ۷۷ فِي كِتَابٍ مَكْنُونٍ ۚ ۷۸ لَا يَأْتِيهِ الظَّطَرْوَانِ ۚ ۷۹ تَنْزِيلٌ مِّن رَّبِّ الْعَالَمِينَ ۚ ۸۰ ... سورة الواقعة

”کہ بیشک یہ قرآن بہت بڑی عزت والا ہے۔ جو ایک محفوظ کتاب میں درج ہے۔ جسے صرف پاک لوگ ہی چھوس سکتے ہیں۔ یہ رب العالمین کی طرف سے اترا ہوا ہے۔“

یہ آیا تخرید اس بات کی دلیل ہیں کہ کسی مسلمان کے لیے طہارت کے بغیر قرآن کریم کو ہاتھ لگانا جائز نہیں جیسا کہ جمہور اہل علم کی رائے ہے۔ رسول اللہ ﷺ نے اہل یمن کے نام ایک خط لکھ کر عمرو بن حزم رحمہ اللہ علیہ کے ہاتھ روانہ کیا جس میں لکھا تھا:

«لَا يَحْسُ الْقُرْآنَ إِلَّا طَاهِرًا»

(موارد النظم الملی زوائد ابن حبان ج: 793 وسنن الدارقطني ج: 433)

”انسان قرآن مجید کو اس وقت ہی ہاتھ لگائے جب وہ پاک ہو۔“

: حکیم بن حزام رضی اللہ عنہ سے روایت ہے کہ نبی ﷺ نے فرمایا:

(لَا تَمْسُ الْقُرْآنَ إِلَّا وَأَنْتَ طَاهِرٌ) (المستدرک علی الصحیحین للحاکم: 485/3)

”قرآن مجید کو صرف طہارت ہی کی حالت میں ہاتھ لگاؤ۔“

(سیدنا سعد رضی اللہ عنہ سے روایت ہے کہ انہوں نے اپنے بیٹے کو حکم دیا کہ قرآن کو ہانڈنے کے لیے وضو کرو۔) (السنن الکبریٰ للبیہقی: 88/1)

جب قرآن مجید کو ہاتھ لگانے کے لیے وضو کرنا ضروری ہے تو ان کو اپنے طرز عمل پر غور کرنا چاہیے جو ان اخبارات و جرائد کو دسترخوان کے لیے استعمال کرتے ہیں جن میں قرآنی آیات بھی چھپی ہوتی ہیں اور پھر وہ انہیں دیگر

نچاستوں اور غلطیوں کے ساتھ کوڑا کرکٹ میں پھینک دیتے ہیں۔ بلاشبہ یہ اللہ تعالیٰ کی کتاب مقدس اور اس کے پاک کلام کی بے ادبی و بے حرمتی ہے۔

ہر مسلمان مرد و عورت پر یہ واجب ہے کہ وہ قرآن مجید اور ان کتابوں کی حفاظت کریں جو قرآنی آیات احادیث نبویہ یا ایسے کلام پر مشتمل ہوں جس میں اللہ تعالیٰ کا ذکر ہو یا جس میں اس اسماء حسنیٰ ہوں ان سب کو پاک جگہ پر رکھنا چاہیے اور ان اخبارات و جرائد وغیرہ کی ضرورت رہی ہو تو انہیں پاک زمیں میں دفن کر دیا جائے یا جلادیا جائے اور اس بارے میں تساہل سے قطعاً کام نہیں لینا چاہیے جب کہ بہت سے لوگ غفلت یا جہالت کی وجہ سے اس ممنوع کام ارتکاب کر بیٹھے ہیں۔ مسلمانوں پر واجب ہے کہ وہ کتاب اللہ اللہ تعالیٰ کے اسمائے حسنیٰ و صفات علیا اور اس رسول ﷺ کی احادیث مبارکہ اکا ادب و احترام، بجالائیں اور ایسے کام کا ارتکاب نہ کریں جس سے اللہ تعالیٰ ناراض ہو اور اللہ رب العالمین کے پاک کلام کے مقام و مرتبے کے منافی ہو۔ اللہ تعالیٰ ہی سے دعا ہے کہ وہ ہمیں اور تمام مسلمانوں کو اپنی کتاب مقدس اور اپنے رسول ﷺ کی سنت مطہرہ کی تعظیم اور ادب و احترام بجالانے اور ان کے مطابق عمل کرنے کی توفیق بخشنے اور ہر اس قول و فعل سے محفوظ رکھے جو ان کے ادب و احترام کے تقاضوں کے منافی ہو بے شک وہی قادر و کار ساز ہے۔

هذا ما عندي والله اعلم بالصواب

فتاویٰ اسلامیہ

کتاب القرآن الکریم : جلد 4 صفحہ 18

محدث فتویٰ

